

**15 -ാം കേരള നിയമസഭ**

**4 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 159**

**16-03-2022 - ൽ മറുപടിയ്ക്ക്**

**പ്രവാസികളുടെ പുനരധിവാസവും ഉന്നമനവും**

ചോദ്യം	ഉത്തരം
<p align="center"><b>ശ്രീ എം.വിജിൻ, ഡോ.കെ.ടി.ജലീൽ, ശ്രീ പി. ടി. എ. റഹീം, ശ്രീ ലിന്റോ ജോസഫ്</b></p>	<p align="center"><b>null (മുഖ്യമന്ത്രി)</b></p>
<p>(എ) കൊവിഡ് മഹാമാരിയെത്തുടർന്ന് ലക്ഷക്കണക്കിന് പ്രവാസികൾ തൊഴിൽ നഷ്ടപ്പെട്ട് മടങ്ങേണ്ടിവന്ന സാഹചര്യത്തിൽ അത്തരക്കാർക്കായി പ്രത്യേക പാക്കേജ് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; എങ്കിൽ ഇതുസംബന്ധിച്ച് പ്രതികരണം അറിവായിട്ടുണ്ടോ;</p>	<p>(എ) കോവിഡിന്റെ പശ്ചാത്തലത്തിൽ തൊഴിൽ നഷ്ടപ്പെട്ട് വിദേശരാജ്യങ്ങളിൽ നിന്നും മടങ്ങിവന്ന പ്രവാസികൾക്കായി 2000 കോടി രൂപയുടെ പ്രത്യേക പാക്കേജ് അനുവദിക്കണമെന്നാവശ്യപ്പെട്ട് സംസ്ഥാന സർക്കാർ കേന്ദ്ര സർക്കാരിനെ സമീപിച്ചിരുന്നു. അന്താരാഷ്ട്ര കടിയേറ്റം പ്രോത്സാഹിപ്പിക്കുന്നതിന് സംസ്ഥാനത്ത് നൈപുണ്യ കേന്ദ്രങ്ങൾ, തിരികെ എത്തിയ പ്രവാസികളെ പുനരധിവാസിപ്പിക്കുന്നതിനും സ്വയം തൊഴിൽ പ്രോത്സാഹിപ്പിക്കുന്നതിനുമായി സാമ്പത്തിക സഹായം നൽകുന്നതിന് സ്വയം തൊഴിൽ പദ്ധതി, തൊഴിൽ നഷ്ടപ്പെട്ട് തിരികെയെത്തിയ സാമ്പത്തിക ബുദ്ധിമുട്ടനുഭവിക്കുന്ന പ്രവാസികളുടെ മക്കളുടെ വിദ്യാഭ്യാസത്തിനുവേണ്ടി വിദ്യാഭ്യാസ സഹായം, പ്രവാസി പാർപ്പിടം, മെഡിക്കൽ ഇൻഷുറൻസ് ഫണ്ട് എന്നിങ്ങനെയുള്ള പദ്ധതികൾ നടപ്പാക്കുന്നതിലേക്കായാണ് കേന്ദ്ര സഹായം അഭ്യർത്ഥിച്ചത്. സംസ്ഥാനം മുന്നോട്ടുവെച്ച ആവശ്യങ്ങളോട് അനുകൂലമായ പ്രതികരണം ഉണ്ടായിട്ടില്ല. നൈപുണ്യ വികസനം സംബന്ധിച്ച് സാമ്പത്തിക സഹായത്തിനുള്ള ഒരു പ്രൊപ്പോസൽ സ്കീം ഡെവലപ്മെന്റ് &amp; എൻ്റർപ്രൈസെർഷിപ്പ് മന്ത്രാലയത്തിന് പ്രത്യേകമായി സമർപ്പിക്കുന്നുണ്ട്.</p>
<p>(ബി) പ്രവാസികളുടെ പുനരധിവാസത്തിനായി നോർക്ക റൂട്ട്സ് മുഖേന ധനകാര്യ സ്ഥാപനങ്ങളെ ഉൾപ്പെടുത്തി ആവിഷ്കരിച്ചിട്ടുള്ള പദ്ധതിയെക്കുറിച്ച് അറിയിക്കാമോ;</p>	<p>(ബി) പ്രവാസി ജീവിതത്തിനുശേഷം മടങ്ങിയെത്തുന്ന പ്രവാസികൾക്കു നാട്ടിൽ സ്വയം തൊഴിൽ ആരംഭിക്കുന്നതിനായി സർക്കാർ നടപ്പിലാക്കിയിട്ടുള്ള പദ്ധതിയാണ് നോർക്ക ഡിപ്പാർട്മെന്റ് പ്രൊജക്ട് ഫോർ റിട്ടേൺ എമിഗ്രന്റ്സ് (NDPREM). പ്രസ്തുത പദ്ധതിയിൻ കീഴിൽ കൃഷി, മത്സ്യബന്ധനം, മൃഗ പരിപാലനം, വാണിജ്യം, ചെറുകിടവ്യവസായം, സർവീസ് മേഖല, നിർമ്മാണ മേഖല, ബിസിനസ്സ്</p>

എന്നീ മേഖലകളിൽ പദ്ധതിയിൽ ഉൾപ്പെടുത്തിയിരിക്കുന്ന ബാങ്കുകൾ വഴി വായ്പ നൽകിവരുന്നുണ്ട്. പുതിയ സംരംഭങ്ങൾ തുടങ്ങാനായി 30 ലക്ഷം വരെയുള്ള ബാങ്ക് വായ്പകൾക്ക് 15% മൂലധന സബ്സിഡിയും ആദ്യ 4 വർഷത്തേക്ക് 3% പലിശ സബ്സിഡിയുമാണ് പദ്ധതി മുഖേന ലഭിക്കുക. സംരംഭകർക്ക് ആവശ്യമായ അടിസ്ഥാന പരിശീലനവും, പദ്ധതി രേഖകൾ തയ്യാറാക്കാനും വായ്പ ലഭ്യത ഉറപ്പാക്കാനുള്ള സഹായവും സർക്കാർ സ്ഥാപനമായ സി.എം.ഡി വഴിയും ലഭ്യമാക്കുന്നുണ്ട്. പദ്ധതിയുടെ ഭാഗമായി മേഖലാടിസ്ഥാനത്തിൽ സംരംഭകത്വ പരിശീലനം, ബോധവൽക്കരണം, സെമിനാറുകൾ, ബാങ്കിൽ സമർപ്പിക്കേണ്ട പ്രൊജക്ട് റിപ്പോർട്ട് എന്നിവ നോർക്ക റൂട്ട്സ്, സെന്റർ ഫോർ മാനേജ്മെന്റ് ഡെവലപ്മെന്റ് എന്ന സ്ഥാപനം മുഖാന്തിരം എല്ലാ ജില്ലകളിലും നൽകി വരുന്നുണ്ട്. പ്രവാസി പുനരധിവാസ പദ്ധതി വിപുലീകരിക്കുന്നതിന്റെ ഭാഗമായി നിലവിൽ 17 ധനകാര്യസ്ഥാപനങ്ങളുമായി ധാരണാപത്രം ഒപ്പു വച്ച് വായ്പ ലഭ്യത വിപുലപ്പെടുത്തിയിട്ടുണ്ട്. ഗുണഭോക്താവ് സമർപ്പിക്കുന്ന അപേക്ഷ ധനകാര്യ സ്ഥാപനത്തിലേയ്ക്ക് ശുപാർശ ചെയ്തു അയയ്ക്കുകയും അത് പരിശോധിച്ച് ധനകാര്യസ്ഥാപനങ്ങൾ വായ്പ അനുവദിക്കുകയുമാണ് ചെയ്യുന്നത്. കൂടാതെ വിദേശരാജ്യങ്ങളിൽ നിന്നും പ്രവാസി കേരളീയർ തൊഴിൽ നഷ്ടപ്പെട്ട് തിരികെ നാട്ടിലെത്തുന്നത് വ്യാപകമായതോടെ, തൊഴിൽ നഷ്ടപ്പെട്ടവരെയും, കോവിഡ് 19 മഹാമാരിയെത്തുടർന്ന് യാത്രാ വിലക്കുകൾ മൂലം തിരിച്ചു തൊഴിലിടങ്ങളിൽ പോകാൻ കഴിയാതെ പ്രതിസന്ധിയിലായവരെയും പുനരധിവാസിപ്പിക്കുന്നതിലേയ്ക്കായി പ്രവാസി ഭദ്രതാ പദ്ധതികൾക്ക് രൂപം നൽകിയിട്ടുണ്ട്. തിരികെയെത്തിയവർക്ക് ഉപജീവനോപാധിയും വരുമാനമാർഗ്ഗവും കണ്ടെത്തുന്നതിലേയ്ക്കായി 3 തരം വായ്പാ പദ്ധതികളാണ് പ്രവാസി ഭദ്രതാ പദ്ധതിയിൽ ഉൾപ്പെടുത്തിയിരിക്കുന്നത്. അവിദഗ്ദ്ധ തൊഴിൽ മേഖലയിൽ നിന്നുള്ള കുറഞ്ഞ വരുമാന പരിധിയിൽപ്പെട്ടവർക്കായി കൂടുംബശ്രീ മുഖാന്തിരം - പ്രവാസി ഭദ്രതാ - പേൾ (ഒരാൾക്ക് പരമാവധി 2 ലക്ഷം രൂപ പലിശ രഹിത വായ്പ) ചെറുകിട തൊഴിൽ സംരംഭങ്ങൾ ആരംഭിക്കുന്നതിലേയ്ക്കായി കെ.എസ്.എഫ്.ഇ/കേരള ബാങ്ക് മുഖാന്തിരം - പ്രവാസി ഭദ്രതാ - മൈക്രോ (ഒരാൾക്ക് പരമാവധി 5 ലക്ഷം രൂപ വായ്പയ്ക്ക് പരമാവധി 1 ലക്ഷം രൂപ മൂലധനസബ്സിഡി + കൃത്യമായി തിരിച്ചടയ്ക്കുന്നവർക്ക്

		<p>ത്രൈമാസ കാലയളവിൽ പലിശ സബ്സിഡി) വ്യവസായ സംരംഭങ്ങൾക്കായി കെ.എസ്.ഐ.ഡി.സി മുഖാന്തിരം - പ്രവാസി ഭദ്രതാ - മെഗാ (ഒരാൾക്ക് പരാമാവധി 2 കോടി രൂപ, 8.25 മുതൽ 8.75 % വരെ പലിശ, 3.25 മുതൽ 3.75% വരെ ത്രൈമാസ കാലയളവിൽ പലിശ സബ്സിഡി)</p>
(സി)	<p>പ്രവാസികളുടെ പുനരധിവാസവും ഉന്നമനവും ലക്ഷ്യമിട്ട് പ്രവർത്തിക്കുന്ന പ്രവാസി സംഘങ്ങളുടെ പ്രവർത്തനത്തിന് പ്രോത്സാഹനം നൽകുന്നുണ്ടോ;</p>	<p>(സി) പ്രവാസി ജീവിതം കഴിഞ്ഞ് തിരികെയെത്തിയവരുടെ പുനരധിവാസവും സാമ്പത്തിക ഉന്നമനവും ലക്ഷ്യമിട്ട് പ്രവർത്തിക്കുന്ന പ്രവാസി സംഘടനകളുടെ പ്രവർത്തനം മെച്ചപ്പെടുത്തുന്നതിനുവേണ്ടി പ്രവാസി മലയാളികളുടെ സഹകരണ സംഘങ്ങൾക്ക് ഒറ്റത്തവണയായി മൂന്നു ലക്ഷം രൂപ വരെ വ്യവസ്ഥകൾക്ക് വിധേയമായി ധനസഹായം നൽകുന്നുണ്ട്. കുറഞ്ഞത് 10 പേർക്കെങ്കിലും തൊഴിലും വരുമാനവും ലഭ്യമാകുന്ന സംരംഭങ്ങൾ ആരംഭിക്കുന്നതിന് അല്ലെങ്കിൽ നിലവിലുള്ള സംരംഭങ്ങൾ മേൽപ്രകാരം വികസിപ്പിക്കുന്നതിനുമാണ് രണ്ട് ലക്ഷം രൂപ പ്രവർത്തന മൂലധനം നൽകുന്നത്. കൂടാതെ, ഒന്നാം ലോക കേരള സഭയുടെ ശുപാർശയുടെ അടിസ്ഥാനത്തിൽ, തിരുവനന്തപുരം കേന്ദ്രമാക്കി സംസ്ഥാനമൊട്ടാകെ പ്രവർത്തനപരിധിയുള്ളതും പ്രവാസികളായ കേരളീയരുടെ ക്ഷേമത്തിനും പുനരധിവാസത്തിനും ആവശ്യമായ സാമ്പത്തികവും സാങ്കേതികവുമായ നിരവധി നൂതന കർമ്മ പദ്ധതികൾ ആവിഷ്കരിച്ച് നടപ്പാക്കാകക എന്ന ലക്ഷ്യത്തോടെ കേരള സംസ്ഥാന പ്രവാസി ക്ഷേമ വികസന സഹകരണ സംഘം ക്ലിപ്തം 4499 ആരംഭിച്ചിട്ടുണ്ട്. പ്രസ്തുത സഹകരണ സംഘത്തിന്റെ പ്രാരംഭ പ്രവർത്തനങ്ങൾക്കായി ധനസഹായം അനുവദിച്ചിട്ടുണ്ട്.</p>
(ഡി)	<p>സർക്കാരിന്റെ നേരിട്ടുള്ള ഇടപെടൽ കൊണ്ട് നോർക്ക റൂട്ട്സ് മുഖേന ന്യൂമാർക്ക് ജർമ്മനിയിലേക്ക് ജർമ്മനിയിലേക്ക് അവസരം ലഭ്യമായിട്ടുണ്ടോ?</p>	<p>(ഡി) കേരള സർക്കാരിന്റെ നേരിട്ടുള്ള ഇടപെടൽ കൊണ്ട് നോർക്ക റൂട്ട്സ് മുഖേന ന്യൂമാർക്ക് ജർമ്മനിയിലേക്ക് തൊഴിൽ അവസരം ലഭ്യമായിട്ടുണ്ട്. ഇതുമായി ബന്ധപ്പെട്ട് നോർക്ക റൂട്ട്സും ജർമ്മൻ സർക്കാർ ഏജൻസിയായ ഫെഡറൽ എംപ്ലോയ്മെന്റ് ഏജൻസിയും തമ്മിൽ ജർമ്മനിയിലേക്ക് ന്യൂമാരെ റിക്രൂട്ട് ചെയ്യുന്നതിനുള്ള കരാർ 2021 ഡിസംബർ മാസം രണ്ടാം തീയതി ഒപ്പ് വച്ചിട്ടുണ്ട്. ജർമ്മൻ ഭാഷാ പരിശീലനവും റിക്രൂട്ട്മെന്റും കോർത്തിണക്കിയുള്ള ഈ പ്രോജക്ടിലെ ആദ്യ ബാച്ചിലേയ്ക്കുള്ള അപേക്ഷ ക്ഷണിച്ചിട്ടുണ്ട്.</p>

